

युवक-युवती का अपहरण कर एक करोड़ रु. की फिरौती मांगने वाले दो बदमाश गिरफ्तार

बदमाशों ने हथियार की नौक पर 25 फरवरी को मुहाना क्षेत्र से किया था दोनों का अपहरण

जयपुर। मुहाना क्षेत्र से युवक-युवती का अपहरण कर एक करोड़ रुपये की फिरौती मांगने वाले दो शांतिर बदमाशों को पुलिस ने दबोचा है। मुहाना पुलिस और डीएसटी टीम ने संयुक्त कार्रवाई कर आरोपियों के कब्जे से अपहृत युवती को भी सकुशल दस्तयाब कर लिया। डीसीपी (दक्षिण) योगेश गोयल ने बताया कि गिरफ्तार आरोपी गौरव गुर्जर (23) पुत्र उमराव कोटपुतली और जीतराम बैरवा (19) पुत्र बाबूलाल रामपुरा रोड मुहाना का रहने वाला है। पुलिस ने बताया कि 27 फरवरी को विकास कुमार ने थाने में मामला दर्ज करवाया। जिसमें बताया कि 25 फरवरी की शाम को घर से खाना खाकर होटल हयात रेजिडेन्सी के सामने धर्म की बहन से मिलने पहुंचा। जहां मैं रोड स्थित दुकान पर चाय पी। जिसके बाद होटल हयात के पास स्थित उसके घर पर छोड़ने आया था। जैसे ही गाड़ी के पास गया तो चार-पांच लोग आए और धक्का देकर कनपटी पर गन लगाकर गाड़ी के पीछे पकड़ लिया और धारदार हथियार दिखाकर गाड़ी को ले गए।



मुहाना पुलिस ने युवक-युवती का अपहरण कर एक करोड़ रुपये की फिरौती मांगने वाले दो शांतिर बदमाशों को गिरफ्तार किया।

युवक के साथ उस समय एक युवती भी थी, को बताया कि बदमाशों ने उनके आंखों पर पट्टी बांध दी और मुंह पर कपड़ा बांध दिया। रास्ते

- 10 लाख रुपये वसूलने के बाद युवक से मारपीट करके बदमाश उसे शाहपुरा के जंगल में छोड़ भागे थे
- पुलिस ने आरोपियों के कब्जे से अपहृत युवती को दस्तयाब किया

में रातभर गदरन पर गन लगाकर जान से मारने की धमकी देते रहे, इससे वह घायल हो गए। बदमाशों ने युवती को भी पीटा। बदमाश रातभर युवक से मारपीट करके एक करोड़ रुपये की फिरौती मांगते रहे। युवक ने पानी पीने के लिए मांगा तो बदमाशों ने उसकी पट्टी खोली तो साइड बोर्ड पर उसे थानागाजी लिखा हुआ था। इसके बाद वह कोटपुतली चले गए। इस बीच बदमाश एक करोड़ की फिरौती मांगते रहे, जिसके बाद गाड़ी में 2 लाख 28 हजार रुपये

और एटीएम से बैंक अकाउंट से पूरा पैसा निकाल लिया और 10 लाख में पूरा सौदा दिया। विकास ने अपने परिवारों के जरिए 2.5 लाख रुपये जौतराम नामक व्यक्ति को दिलवाए। पीड़ित ने बताया कि उसके गले से डाई तोले सोने की चैन, अंगुठी और जेब में रखे 85 हजार रुपये, 6 हजार रुपये एटीएम, आधार कार्ड, पैन कार्ड पहचान पत्र सब ले गए। मोबाइल तोड़ दिया। रकम लेने के बाद उसे शाहपुरा के जंगल में छोड़ दिया। इसके बाद जैसे-जैसे पीड़ित पुलिस के पास पहुंचा और पूरी वारदात बयानों की। डीसीपी योगेश गोयल ने बताया कि बदमाशों की तलाश के लिए अतिरिक्त पुलिस उपायुक्त भरतलाल मीणा के निर्देशन और एसीपी अभिषेक शिवहरे के मार्गदर्शन में पुलिस टीम बनाई। मुहाना थानाधिकारी जयप्रकाश पूर्निया, डीएसटी सी.आई सुरेंद्र चौधरी के नेतृत्व में सुनिंद पुलिसकर्मियों ने दो टीमों बनाईं जिनमें आरोपी गौरव गुर्जर और जीतराम बैरवा का पता लगाया और उन्हें गिरफ्तार किया।

भगवान गणेश व होली प्रेम के प्रतीक : खगुल कृष्ण

चौड़ा रास्ता स्थित सिद्ध गणेश को भक्तों ने फागोत्सव से किया नमन

जयपुर। छोटी काशी के रूप में विख्यात जयपुर शहर में जैसे जैसे होली नजदीक आ रही है। वैसे वैसे फाग का रंग चढ़ने लग गया है। शहर के सभी मुख्य मंदिरों धार्मिक स्थलों में फागोत्सव की धूम प्रारंभ हो गई है। इसी कड़ी में शहर के चौड़ा रास्ता स्थित सिद्ध गणेश मंदिर के समक्ष भव्य फागोत्सव को शाम विघ्नहर्ता के नाम हुई। कार्यक्रम का प्रारंभ फागोत्सव के मुख्य अतिथि अध्यात्मिक प्रवक्ता प. खगुल कृष्ण भारद्वाज ब्रजवासी ने भगवान गणेश का पूजन कर अपने स्वर में गणेश वंदना कर शुभारंभ किया। इस अवसर पर गणपति भक्तगणों को गणपति भगवान की दयालुता का बखान करते हुए कहा कि हमारे सबानत धर्म में सर्वप्रथम गणेश जी की पूजा का विधान है। जो भी भक्त भगवान गणेश में पूर्ण आस्था रखते उनकी आराधना में रहता है भगवान गणेश विघ्न विनाशक बन जाते हैं। कार्यक्रम की शुरुआत में विशिष्ट अतिथि गोवर्धन धाम से पधार भागवताचार्य लाला खगुल जी महिमा पर प्रकाश डाला। कार्यक्रम संयोजक सेवायत अशोक धोंक सारस्वत ने अमंत्रित अतिथियों का पटुका माला व इत्र वर्षा कर स्वागत



फागोत्सव में कार्यक्रम संयोजक अशोक धोंक ने खगुल भारद्वाज का सम्मान किया।

किया गायक कलाकार शिवाजी सोनी, अक्षत कुमार, राम सोनी, बालकिशन ने देर रात्रि तक चले फागोत्सव में फाग के मनोहारी गीतों की प्रस्तुति ने सभी को मंत्र मुग्ध किया। इस अवसर पर पूर्व उपमहापौर मनोज भारद्वाज, पार्षद अमर गुर्जर, पूर्व नगर निगम चेयरमैन अजय यादव, पार्षद कुसुम यादव, सोहन लाल शर्मा, नवरतन शर्मा, जया शर्मा, प्रिया शर्मा, उमा कोठरी, श्याम सोनी आदि उपस्थित थे। अंत में कार्यक्रम संयोजक सेवायत अशोक धोंक सारस्वत ने अमंत्रित अतिथियों का आभार व्यक्त किया।

संक्षिप्त

वसीम कुरैशी जिलाध्यक्ष नियुक्त

जयपुर (का.सं.)। राजस्थान प्रदेश कांग्रेस सेवादल यंग ब्रिगेड के प्रदेश अध्यक्ष जगदीश विश्नेई की प्रदेश कार्यकारणी में जयपुर शहर जिला कांग्रेस सेवादल यंग ब्रिगेड का जिलाध्यक्ष वसीम कुरैशी को नियुक्त किया गया है।

तनावमुक्त होने की विधियां बताईं

जयपुर, (का.सं.)। कानोडिया गर्ल्स एल्गुमिनी एसोसिएशन की तरफ से गुरुवार को कानोडिया पीजी महिला महाविद्यालय ऑडिटोरियम में डी स्ट्रेस मैनेजेशन : ब्रेकअवे प्रोग्राम एंजाइटी विषयक सेशन का खास आयोजन हुआ। सेशन में नामी एस्ट्रोलोजर व वेलेनेस गुरु निर्मला सेवानी ने खासतौर से व्यवस्तम जीवन शैली और एरजाक के दौरान खूब को तनाव से दूर रखने के अनेक विधियां व सरल आसन बताए और इनका अभ्यास भी कराया।

अभिनव बांठिया बने अध्यक्ष

जयपुर। सीआईआई राजस्थान के लिए हुए चुनाव में 2323-24 के लिए अभिख बांठिया को अध्यक्ष और अरूण मिश्रा को उपाध्यक्ष चुना गया है। युवा इंस्टीट्यूट अभिनव बांठिया, मनु यंत्रालय प्राइवेट लिमिटेड के प्रबंध निदेशक हैं। 2003 में बांठिया ने इंजीनियरिंग पूरी करने के बाद अपनी पारिवारिक स्वामित्व वाली कंपनी मनु यंत्रालय प्राइवेट लिमिटेड में शामिल हो गए। जो मुख्य रूप से भारत और दुनिया भर के जर्मनी, पुर्तगाल, इटली, स्लोवाकिया, बुल्गारिया, चीन अजैटीना, इंडोनेशिया, वियतनाम, यूएसए, यूके, दक्षिण कोरिया, जापान, ब्राजील, मैक्सिको, मलेशिया जैसे देशों में ग्राहकों को बियरिंग्स और ऑटोमोटीव कम्पोनेन्ट्स की आपूर्ति करता है।

राजेश मल्होत्रा ने पदभार संभाला

जयपुर। राजेश मल्होत्रा ने आज पत्र सूचना कार्यालय के प्रधान महानिदेशक के रूप में कार्यभार संभाल लिया है। मल्होत्रा ने कल सत्येन्द्र प्रकाश की सेवानिवृत्ति के बाद पदभार संभाला है। 1989 बैच के भारतीय सूचना सेवा अधिकारी राजेश मल्होत्रा इसके पूर्व जनवरी 2018 से वित्त मंत्रालय में काम कर रहे थे।

विवाहिता की संदिग्ध मौत

जयपुर। बिंदायका क्षेत्र में एक विवाहिता की संदिग्ध मौत हो गई। पुलिस ने बताया कि मूलतया पंचवटी कॉलोनी, सांगनेर निवासी शांतिदेवी की शादी करीब 13 साल पहले विजयपुर गांव निवासी बुद्धि प्रकाश सैनी से हुई थी। बुद्धि प्रकाश पीडब्ल्यूडी विभाग में कर्मचारी है। दोनों के दो बच्चे हैं। घटनाक्रम के अनुसार 26 फरवरी को दोपहर शांतिदेवी का शव घर में पानी के टैंक में पड़ा मिला। पुलिस ने पोस्टमार्टम के बाद शव परिवारों को सौंप दिया। मृतका के भाई कानाराम सैनी ने उसके पति बुद्धि प्रकाश सैनी व ससुराल पंथ पर दहेज हत्या का केस दर्ज कराया।

‘बालोतरा को जिला बनाओ, नहीं तो मदन प्रजापत कपड़े त्याग देंगे’

जयपुर (वि.सं.)। कांग्रेस विधायक मदन प्रजापत ने गुरुवार को सदन में राजस्व और समाज कल्याण विभाग की बहस के दौरान पुनः बालोतरा को जिला बनाने की मांग उठाई। दरअसल मदन प्रजापत ने जिला नहीं बनने तक नींग पैर घूमने का संकल्प ले रखा है। प्रजापत की मांग का समर्थन करते हुए उपनेता प्रतिपक्ष राजेंद्र राठौड़ ने कहा, जिला बनाने की मदन प्रजापत की बात का मैं समर्थन कर रहा हूँ। मैंने सुना है, एक साल से ये बिना चपपल के घूम रहे हैं। मुझे अभी इनके साथियों ने बताया है कि अगर इनकी मांग नहीं मानी गई तो अभी तो

- विधायक मदन प्रजापत की मांग का समर्थन करते हुए उपनेता प्रतिपक्ष ने चुटकी ली

जुते-चपपल ही उतारें हैं, आगे ये कपड़े भी उतारें। यह सीना देखकर मेरी आत्मा कांप जाएगी। जिस दिन यह मेरा छोटा भाई दिगंबर की वेशभूषा में यहां आएगा। इसलिए मैं मांग करता हूँ, सामने राजस्व मंत्री बैठे हैं, मदन प्रजापत को दिगंबर मत बनने देना, उनकी मांग को पूरा करना।

रामगंज में पथराव से दहशत

जयपुर (का.सं.)। रामगंज क्षेत्र में बुधवार रात मकान निर्माण के विवाद को लेकर दो पक्षों में झगड़ा हो गया। दोनों पक्षों के एक-दूसरे पर पथराव करने पर दहशत फैल गई। रामगंज पुलिस ने समझाझक कर मामले को शांत किया। दोनों पक्षों के एक-एक व्यक्ति को शांति भंग में गिरफ्तार किया है। झगड़े के दौरान मिरगी का दौरा आने पर एक युवक को एसएमएस हॉस्पिटल में भर्ती करवाया। पुलिस ने बताया कि घाटगेट बाजार में रात करीब 11 बजे झगड़ा हुआ था। माला का मड़ में रहने वाले वसीम और

आसिफ के बीच मकान निर्माण को लेकर कहासुनी हो गई। देखते ही देखते कहासुनी ने झगड़े का रूप ले लिया। मारपीट के बाद दोनों पक्षों ने एक-दूसरे पर पथराव कर दिया। इलाके में पथराव होने पर लोगों में दहशत फैल गई। झगड़े और पथराव की सूचना पर रामगंज थाना पुलिस मौके पर पहुंची। सकरी गलियों में भीड़भाड़ के बीच काफी मशकत के बाद समझाझक कर मामले को शांति किया। पुलिस ने दोनों पक्षों के एक-एक युवक को शांति भंग के आरोप में गिरफ्तार किया।

एस.के.आई.टी. में डिग्रियां वितरित

जयपुर, (का.सं.)। स्वामी केशवानंद इंस्टीट्यूट ऑफ टेक्नोलॉजी, मैनेजमेंट एंड ग्रामोथाना जगतपुरा में राजस्थान तकनीकी विश्वविद्यालय कोटा में आयोजित हुए 12 वें दीक्षांत समारोह के तहत डिग्री वितरण समारोह आयोजित हुआ। संस्थान के अध्यक्ष सुरजामा मील ने विद्यार्थियों को डिग्रियां मिलने पर बधाई दी। उन्होंने विद्यार्थियों को अपने जीवन में मानवीय मूल्यों को अपनाने तथा देश व समाज के प्रति जिम्मेदार होने के लिए आग्रह किया। समारोह में संस्था के निदेशक जयपाल मील, प्राचार्य प्रो. रमेश कुमार पचार, निदेशक (अकादमिक) प्रो. एस. एन. सुराणा, रजिस्ट्रार रचना मील, डीन प्रो. आर. के. जैन तथा अन्य विभागाध्यक्ष उपस्थित थे। समारोह के अंत में प्रो. एस. एन. सुराणा ने विद्यार्थियों के भविष्य के लिए शुभकामनाएं दीं। इस डिग्री वितरण



स्वामी केशवानंद इंस्टीट्यूट ऑफ टेक्नोलॉजी, मैनेजमेंट एंड ग्रामोथाना जगतपुरा में विद्यार्थियों को डिग्रियां वितरित की गई।

समारोह में एम. टेक., एम. बी. ए. व बी. टेक. के छात्रों को लगभग 415 डिग्रियां प्रदान की गयीं। डिग्री प्राप्त करने वाले छात्रों में कुछ ने राजस्थान तकनीकी विश्वविद्यालय की मेरिट में भी अपना स्थान बनाया, जिनमें एम. बी. ए. की छात्रा सपना ने 8 वां स्थान, एम. टेक. में इलेक्ट्रिकल ब्रांच में छात्रा श्वेता मीणा ने तृतीय, रघुराज कुमार ने 8 वां, मैकेनिकल ब्रांच के नमन चौधरी तथा रीनक नुवाल ने प्रथम स्थान, सिविल ब्रांच के छात्रों में अपूर्व द्विवेदी ने प्रथम, विपुल विक्रम माथुर ने द्वितीय, सांची रेवाड ने तृतीय, पीयूष पशुपति पांडेय ने 6 वां स्थान प्राप्त किया।

बजट मीटिंग को लेकर मंत्री प्रताप सिंह और महापौर मुनेश गुर्जर के बीच टकराव

जयपुर (का.सं.)। नगर निगम हैरिटेज के बजट को लेकर कैबिनेट मंत्री प्रताप सिंह खाचरियावास और मेयर मुनेश गुर्जर आमने-सामने हो गए हैं। मंत्री ने बिना विधायकों से पूछे बजट को सीधे सरकार को भिजवाने का विरोध जताया है। वहीं मेयर ने कहा कि उन्हें सांसदों से बैठक की अनुमति नहीं मिली, इसलिए बजट बैठक कॉल नहीं की और सीधे सरकार को भिजवाया। मंत्री और मेयर के इन बयानों से जयपुर हैरिटेज निगम में भी सियासत गमनी लगी है। सूत्रों की मानें तो बुधवार को साधारण सभा बुलाने की मांग को लेकर कांग्रेस के कुछ पार्षद और सीधे सरकार को भिजवाया। मंत्री और मेयर के इन बयानों के भविष्य के लिए शुभकामनाएं दीं। इस डिग्री वितरण

- जहां खाचरियावास ने बिना विधायकों से पूछे बजट सीधे सरकार को भिजवाने का विरोध जताया
- वहीं मेयर मुनेश ने कहा कि उन्हें सांसदों से बैठक की अनुमति नहीं मिली, इसलिए बजट बैठक कॉल नहीं की

‘राजस्व कानूनों की पेचीदगियों के मकड़जाल में उलझा किसान’

वहां अगर कोई खुश है तो तहसीलदार से लेकर संभागीय आयुक्त और राजस्व मंडल के भ्रष्ट अधिकारी : राठौड़

- राठौड़ ने कहा ‘‘हमारा मौका आयेगा तब राजस्थान काश्तकारी अधिनियम 1955, राजस्थान भू-राजस्व अधिनियम 1956 में संशोधन व सरलीकरण करेंगे’’

राज्य विधान सभा में गुरुवार को राजस्व और सामाजिक न्याय विभाग की अनुदान मांगों पर बहस के दौरान राठौड़ ने कहा कि प्रदेशभर के राजस्व

करने वाले अधिकारी को इन 68 साल पुराने कानूनों में अब तक हुए ताबडतोड़ संशोधनों से अपने निर्णय में चांदी कूटने का इतना मौका मिला है कि पक्षकार की पहुंच व रिश्तत से वह अपना निर्णय किसी भी पक्षकार के पक्ष में बखुबी से कर न्यायाधीश व धनाधीश दोनों की भूमिका निभा डालते हैं। इसलिए कई सदस्यों ने राजस्व न्यायालय को लूट का अड्डा सदन में बताया। राठौड़ ने कहा कि किसान हैरान व परेशान है कानून का सरलीकरण होना चाहिए सरकार ने जिन घोषणा पत्र का वायदा भी आज सरकार भूल गई। अब हमारा मौका आयेगा तब हम राजस्थान काश्तकारी अधिनियम 1955, राजस्थान भू-राजस्व अधिनियम 1956 में संशोधन और सरलीकरण करेंगे। विशेषज्ञों की राय लेकर भैरोंसिंहजी का सपना पूरा करने की भीष्म प्रतिज्ञा है।

हरीश चौधरी ने ओ.बी.सी. आरक्षण की मांग दोहराई

जयपुर (वि.सं.)। कांग्रेस विधायक हरीश चौधरी ने सदन में ओबीसी आरक्षण की मांग दोहराई। गुरुवार को सामाजिक न्याय व अधिकारिता और राजस्व की अनुदान मांगों पर बहस के दौरान हरीश चौधरी ने कहा कि 1954 में जब टिनेंसो एक्ट आया तो हम लोग जो मजदूर थे, वे किसान बने, उनको अपनी जमीन का हक मिला। जब किसान सामाजिक और आर्थिक तौर पर मजबूत होने लगा तो सबसे पहले उस खेती पर ही प्रहार किया। किसान की आमदनी दोगुनी करने के नारे बेमानी है। रामराज्य की बात करने वाले प्रधानमंत्री के मित्र की आमदनी कितनी है और किसान की कितनी है, आप तुलना कर लीजिए। हरीश चौधरी ने कहा, खेती के बाद हमारे पास इकलौता माध्यम जो

छोड़ा था वह 27 फीसदी आरक्षण था। शिक्षा के आधार पर आरक्षण कोई भीषक नहीं है, संविधान ने हमें हक दिया था, लेकिन इससे भी ईमानदारी से लागू नहीं किया। ये लोग विवाद करेंगे, आरोप-प्रत्यारोप करेंगे। हरीश चौधरी ने उपनेता प्रतिपक्ष राजेंद्र राठौड़ की तरफ इशारा करते हुए कहा- आपकी मांग और आरोपों के आधार पर सीबीआई की जांच भी हो गई जो कुछ भी फैसला होगा वह मंजूर होगा। आप चाहे जितना विवाद और आरोप लगा लीजिए, लेकिन मूल मुद्दे का सवाल बरकरार रहेगा कि प्रदेश के लोगों के साथ न्याय होना चाहिए उस प्रश्न को आप टाल नहीं सकते। ओबीसी को 27 प्रतिशत आरक्षण मिला हुआ था, लेकिन 21 फीसदी ही मिल रहा है।

सार-समाचार

डॉक्टरों का फैशन शो आयोजित



जयपुर, (का.सं.)। पिक सिटी में पहली बार डॉक्टरों के लिए, डॉक्टरों द्वारा, डॉक्टरों का एक अनूठा फैशन शो देखने को मिला। यह फैशन शो एसएमएस मेडिकल कॉलेज के प्लेटिनम जुबली समारोह के एक भाग के रूप में आयोजित किया गया था। एसएमएस मेडिकल कॉलेज के न्यू एकेडमिक ब्लॉक में 40 से अधिक डॉक्टरों ने रैंप वॉक किया, जिसमें डॉक्टर संजय के ब्रांड सूट का एक अनूठा कलेक्शन प्रदर्शित किया गया। ब्रांड डॉ संजय अटवाल के दिमाग की उड़ान है। ईएनटी सर्जन के रूप में कई कॉर्पोरेट अस्पतालों में काम करने के बाद, उन्होंने अपनी कलात्मकता को सामने लाने का फैसला किया और ऐसे परिधानों की डिजाइन करना शुरू किया जो फॉर्म और फंक्शन का एक सुखद मिश्रण है। कपड़े बनाने वालों और ड्रेसिंग के परिवार में जन्मे, वह हमेशा कपड़े, कट्स, सिल्टूट और बुनाई से जुड़े रहे हैं। सौंदर्यशास्त्र और ब्यारीकृतियों की गहरी समझ ही उनके व्यक्तित्व का कोशल थे। एसएमएस मेडिकल कॉलेज, जयपुर की प्लेटिनम जुबली के लिए उन्होंने डॉक्टरों के लिए एक परिधान संज्ञाह तैयार किया है जो न केवल उनके पहनावे को एक नया रूप देगा बल्कि उनकी शैली और कार्यणाली के बीच के संतुलन को भी बयां करेगा।

प्रताप सिंह कालवी राष्ट्रीय अध्यक्ष बने



जयपुर (का.सं.)। श्री राजपूत करणी सेना की कौर कमेटी की बैठक जयपुर में 12, कालवी हाऊस पर आयोजित हुई। जहां लोकेन्द्र सिंह कालवी की सहमति से श्री राजपूत करणी सेना के राष्ट्रीय अध्यक्ष पद पर प्रताप सिंह कालवी और संरक्षक के पद पर भवानी सिंह कालवी को नियुक्त किया गया। जल्द ही दोनों नेता प्रदेश कार्यकारिणी व राष्ट्रीय कार्यकारिणी के साथ-साथ जिला व तहसील स्तर पर नियुक्तियां करेंगे।

रियाज ने हरियाणा में जीता खिताब

जयपुर। हरियाणा के इज्जर में 25 फरवरी से 2 मार्च तक आयोजित आई.टी.एफ. सीनियर टेनिस टूर्नामेंट में जयपुर के रियाज अहमद ने 40 फरस आयु वर्ग में अपने साथी नरेन्द्र चौधरी के साथ मिलकर यू.पी. के बाबर जैदी और दिल्ली के स्वर्णदीप सिंह डूडी को 6-0 एवं 6-1 से हराकर प्रतियोगिता डब्लस खिताब जीता।

सुभाष जांगिड़ अध्यक्ष निर्वाचित

जयपुर। चेस्ट एंड टी.बी. अस्पताल में राजस्थान नर्सिंग एसोसिएशन के चुनाव में सुभाष जांगिड़ अध्यक्ष के पद पर निर्वाचित हुए हैं। इसमें सुभाष जांगिड़ को 64 वोट व प्रतिद्वंद्वी पवन सैन को 25 वोट मिले। सुभाष जांगिड़

39 वोटों से विजयी रहे। राजस्थान नर्सिंग एसोसिएशन के प्रदेशाध्यक्ष प्यरेलाल चौधरी व कार्यकारी प्रदेश अध्यक्ष रमेश सैनी ने अनुसर नर्सिंग की समस्याओं व उनके निराकरण के लिए जांगिड़ हर संभव प्रयास करेंगे। इस अवसर पर देवेन्द्र पंत, सूजा अशोक, हनुमान गंग, महेश टेलर, राम रतन जांगिड़, नीलम पहाड़िया, अशोक सिंघल, रणशीर दुमारी, महेंद्र पाल, जॉली अब्राहम, एलिस, तारावती जाखड़, संतोष कुमारी व नर्सिंग ऑफिसर व कर्मचारी उपस्थित रहे।

शिक्षा विभाग को मिला अवार्ड

जयपुर (का.सं.)। वर्ल्ड बुक ऑफ रिकार्ड्स, लंदन की ओर से राजस्थान सरकार के शिक्षा विभाग द्वारा गत वर्ष पूर्व प्रधानमंत्री इंदिरा गांधी की जयंती (19 नवम्बर 2022) पर नो बैग डे के तहत चैस इन स्कूल एक्टिविटी के नवाचार में 38 लाख 21 हजार 9 विद्यार्थियों की भागीदारी को सर्टिफाइड किया गया है। शिक्षा विभाग की इस विशिष्ट उपलब्धि पर वर्ल्ड रिकार्ड्स का प्रमाण पत्र गुरुवार को शिक्षा संकुल में आयोजित एक कार्यक्रम के शिखर मंत्री डॉ. बी. टी. कल्ला को वर्ल्ड बुक ऑफ रिकार्ड्स, लंदन के शिक्षा चैटर में राजस्थान के वाइस प्रेसिडेंट प्रथम भल्ला ने सुपुर्द किया। इस पुस्कार से शिक्षा विभाग के अफसरों में उत्साह का माहौल है।